

खास-खाबरे

पन्द्रह महीने से नहीं मिला वेतन

गंजबासौदा। मार्केटिंग सोसायटी के कर्मचारियों को 15 माह से वेतन नहीं मिला बासौदा सहकारी विपणन समिति में प्रबंधक सहित 10 कर्मचारी कार्यरत हैं। मार्केटिंग सोसायटी के नाम से इसे जाना जाता है 1967 में इसका भवन बना था तत्कालीन सहकारिता मंत्री स्वर्गीय आरिफ बैग ने इसका उद्घाटन किया था इसके लिए किसान से खरीदी का पैसा आता है गेहूँ की खरीदी भी की जाती है इस संस्था का कारोबार केंद्र सरकार की एजेंसी से जुड़ा हुआ है इस संस्था के कर्मचारी परेशान हैं कर्मचारियों को वेतन केंद्र सरकार से आता है मार्केटिंग सोसायटी संचालक मंडल के चुनाव भी पिछले 5 वर्षों से नहीं हुए हैं मार्केटिंग सोसायटी के कर्मचारियों ने बताया की अन्य जगह कर्मचारियों का वेतन आ रहा है परंतु गंजबासौदा के कर्मचारियों को परेशान किया जा रहा है कर्मचारी बाजार से कर्ज लेकर अपने परिवार का जीवन यापन चला रहे हैं ।

बिलासपुर-रीवा-बिलासपुर

एक्सप्रेस में अस्थाई तौर पर एक अतिरिक्त स्लीपर कोच लगाया

जबलपुर। रेल प्रशासन द्वारा यात्रियों की सुविधा हेतु स्थाई/अस्थाई अतिरिक्त कोच लगाए जाते है। इसी कड़ी में अतिरिक्त यात्री यातायात क्लियर करने एवं यात्रियों की सुविधा को ध्यान में रखते हुए बिलासपुर-रीवा-बिलासपुर एक्सप्रेस में दोनों दिशाओं में अस्थाई तौर पर शयनयान श्रेणी के एक अतिरिक्त कोच तुरंत प्रभाव से लगाने का निर्णय लिया गया है। शयनयान श्रेणी का एक अतिरिक्त कोच गाड़ी संख्या 18247 बिलासपुर-रीवा एक्सप्रेस के प्रारंभिक स्टेशन बिलासपुर स्टेशन से दिनांक 01.01.2025 से 31.01.2025 तक तथा गाड़ी संख्या 18248 रीवा-बिलासपुर एक्सप्रेस के प्रारंभिक स्टेशन रीवा स्टेशन से दिनांक 02.01.2025 से 01.02.2025 तक गंतव्य के लिए लगाया जाएगा। यात्री लगाए गए इस अतिरिक्त कोच का लाभ उठाए।

नए वर्ष में सुबह के समय ही 1 लाख से

अधिक लोग महाकाल के दर्शन कर गए

उज्जैन। नए वर्ष के पहले दिन भगवान महाकाल के दर्शन करने के लिए श्रद्धालुओं की भीड़ उमड़ी। सुबह से दोपहर तक एक लाख के करीब श्रद्धालु भगवान महाकाल के दर्शन कर चुके थे। बुधवार सुबह महाकाल मंदिर के कर्मचारी श्रद्धालुओं से विनम्रता से पेश आते नजर आए। महाकाल मंदिर में रुपए लेकर दर्शन करने के चर्चित मामले के बीच नए साल के पहले दिन बुधवार को पूरी व्यवस्था कलेक्टर ने अपने हाथ में ली तथा 1 जनवरी को दर्शन का पूरा प्लान कलेक्टर ने बनाया था। महाकाल मंदिर में 1 जनवरी को बड़ी संख्या में श्रद्धालु दर्शन करने आते हैं इसी को देखकर कलेक्टर ने करीब तीन दिन पहले ही अधिकारियों की बैठक ली थी और स्पष्ट निर्देश दिए थे कि श्रद्धालुओं को दर्शन में कोई दिक्कत नहीं आए। कलेक्टर नीरज कुमार सिंह ने नए साल के पहले दिन की दर्शन व्यवस्था का पूरा प्लान तैयार किया था।

कलेक्टर ने नलकूप उत्खनन व

सुरक्षा संबंधी गाइडलाइन जारी की

विदिशा (निप्र)। कलेक्टर रौशन कुमार सिंह ने एक आदेश जारी कर विदिशा जिले में अनुपयोगी खुले नलकूप–ट्यूबवेल, बोरवेल में दुर्घटनाओं को रोकने के कारण प्रबंध सुनिश्चित करें के निर्देश संबंधितों को दिए हैं। आदेशानुसार उच्चतम न्यायालय के पूर्व निर्देशों का अक्षरशः पालन-क्रियान्वयन की व्यवस्था में कहीं कोई चूक ना हो की ह्दयायत दी है। उच्चतम न्यायालय द्वारा पारित निर्णयानुसार लोक स्वास्थ्य यंत्रिका विभाग द्वारा नलकूप उत्खनन व सुरक्षा संबंधी गाइडलाइन जारी की गई है। उच्च न्यायालय तथा शासन के निर्देशो के उपरांत भी बोरवेल में बच्चो के गिरने की घटनाएं हो रही है, जिससे स्पष्ट है, कि उक्त निर्देशो का पूर्णतः पालन नहीं हो रहा है।

लगातार विरोध प्रदर्शन जारी, 3 जनवरी को पीथमपुर बंद की घोषणा, हाई कोर्ट में रित्यू पिटीशन दर्ज

पीथमपुर।

पटेल ट्रेडर्स महु नीमच रोड एवं नगर परिषद पीतमपुर हाल में आयोजित की गई सर्वदली बैठक में यह घोषणा की गई की राम की युनियन कार्बाइड का कचरा पीतमपुर में नहीं जलाने दिया जावेगा इसके लिए विरोध ज्ञापन रेलीयोका आयोजन जारी है ।

इंदौर में भी विरोध प्रदर्शन की तैयारी की जा रही है औद्योगिक कमर्शियल संगठन पहले अपना विरोध दर्ज कर चुके हैं। इंदौर महापौर पुष्पमित्र भार्गव मध्य प्रदेश शासन के कबिनेट मंत्री कैलाश विजयवर्मा की भी कहना था कि जगप्रतिनिधियों की अनुमति के बिना कचरा नहीं जलाया जाएगा मध्य प्रदेश कांग्रेस के जीतू पटवारी भी विरोध प्रदर्शन आम सभा कर चुके हैं



पीतमपुर क्षेत्र के आसपास के ग्रामीण क्षेत्र के किसान भी 3 जनवरी को हो रहे पीतमपुर बन्द का समर्थन कर अपना विरोध दर्ज करेंगे।



नगर परिषद पीतमपुर के पार्षद गणकांग्रेस के नेताओं ने एक बाइसिकल रैली निकालकर पूरे क्षेत्र में आवाहन किया कि 3 जनवरी को पीतमपुर बंद रहेगा इसमें प्रमुख रूप

से पीतमपुर नगर कांग्रेस कार्यकारी अध्यक्ष इश्वरी रघुवंशी नगर परिषद उपाध्यक्ष पणू असोलियापूर्व पार्षद कांग्रेस लालु शर्मा विपुल पटेल डॉक्टर मुकांती छत्रछाया पितमपुर

नगर प्रेस क्लब अध्यक्ष कैलाश सागर बाइसिकल पर पूरे क्षेत्र में नागरिकों से हाथ जोड़कर अनुरोध किया कि 3 जनवरी को अपना कारोबार बंद कर विरोध प्रदर्शन करें।

नगर परिषद हाल में पार्षद संजय वैष्णव बलवीर रघुवंशी पार्षद पणू असलिया संजय संजय सनीअसूलिया सुभाष जायसवाल राजनीतिक एवं सामाजिक कार्यकर्ताओं ने बैठक कर 3 जनवरी को पीतमपुर बंद की घोषणा का स्वागत किया। एवं विचार किया गया कि रित्यू पीटीशन लगाई जाए।

नगर परिषद अध्यक्ष प्रतिनिधि सुरेश पटेल एडवोकेट राजेश चौधरी पूर्व पार्षद डॉक्टर हेमंत पटेल युवा मोर्चा के रोहित मेवाड़ा एवं अन्य पीतमपुर के निवासी जबलपुर उच्च न्यायालय में 1200 पेज की रित्यू पिंतिशन दर्ज करने सुबह पहुंचे थे।

इंदौर के एक डॉक्टर द्वारा भी रित्यू पिटीशन लगाई गई है एवं अन्य सामाजिक आरटीआई एक्टिविस्ट द्वारा भी रित्यू पिटीशन लगाई गई है। गौरतलब तालाब है कि 3 जनवरी को सुप्रीम कोर्ट में जवाब देना है। 7 जनवरी को सुप्रीम कोर्ट में सारे मामले का पूर्ण विवरण दिया जाना है। रित्यू पिंतिशन शीघ्र सुनवाई हेतु दर्ज कराई गई है। कांग्रेस नेता बंसी वर्मा गोपाल वर्मा डॉक्टर एस आर गोयल जगदीश सेन आनंद राम करो ले भी 3 जनवरी बंद को अपना समर्थन दे चुके हैं।

डॉ हेमंत हरोले मोनिका सोलंकी 3 जनवरी को नई दिल्ली लोकसभा के सामने धरना प्रदर्शन करेंगे। शांतिपूर्ण विरोध प्रदर्शन की रूपरेखा बनाई गई है। सर्वदलीय सर्वधर्म पीतमपुर के आम नागरिक मिलकर के 3 जनवरी को विरोध प्रदर्शन करेंगे।



घर में स्वच्छता रखना है तो बाहर भी वातावरण

को स्वच्छ रखना होगा : सक्सेना



गंजबासौदा।

जीवन में सभी के लिए बजट होता है लेकिन अधिकांश लोगों का मेडीकल बजट नहीं होता है, 80 फीसदी बीमारियां हमारे गलत रहन-सहन और गंदगी के कारण होती हैं। हमारी लापरवाही के कारण बीमारियां हमारा बजट बिगाड़ देती है। ध्यान रहे, हमारा कचरा हमारी जिम्मेदारी है क्योंकि स्वच्छता में ईश्वर का वास होता है। आदमी या पशु जो खा सकते हैं वह गीला कचरा होता है। 2024 सर्वेक्षण अभियान का परिणाम आने वाला है, हम उम्मीद करते हैं कि अच्छे परिणाम आएंगे। यह बात जवाहर लाल नेहरू बी.एड. कालेज में स्थानीय सैण्ट एस.आर.एस. पब्लिक हायर सैकेण्डरी स्कूल की एन.एस.एस.

बालक- बालिका इकाई के सात दिवसीय शिविर में बुधवार को सुरेन्द्र पाठक फीडबैक फाउंडेशन के अधिकारी ने स्वच्छता अभियान के प्रचार प्रसार करते हुए कही। इस अवसर पर राजेश नेमा नपा के सेवा निवृत्त स्वास्थ्य अधिकारी ने बताया कि मैं ने शासकीय सेवा में लोगों को स्वच्छता अभियान के लिए जागरूक किया। इस दौरान स्वस्थ रहने के तरीके बताए। एक व्यक्ति की दिनचर्या में कितना कचरा निकलता है, उतना वह खत्म करने का प्रयास करें तो गंदगी और बीमारियों को रोका जा सकता है। एल.बी.एस कालेज के उप प्राचार्य पीयूष दुबे ने स्वयंसेवकों को कैरियर में आगे के अवसर समझाए। कार्यक्रम अधिकारी मनोज सक्सेना ने बताया कि राष्ट्रीय सेवा

योजना में पहले से ही स्वच्छता पर जोर दिया जाता है। यदि घर में स्वच्छता रखना है तो बाहर भी वातावरण को स्वच्छ रखना है। गंदगी अंदर नहीं आएगी। हम केन्द्र सरकार की पहल आगे बढ़ा रहे हैं। एन एस एस इकाइयां कालेज और स्कूल में संचालित हो रही हैं। विश्व विद्यालय अनुदान आयोग द्वारा स्वच्छता और एन .एस .एस को पाठ्यक्रम में शामिल करने पर विचार किया जा रहा है। प्राचार्य उमेश चंद्र यादव, एन.एस.एस. अधिकारी कृष्णपाल सिंह चौहान और श्रीमती रजनी गुप्ता ने अतिथियों का स्वागत किया एवं परिचय दिया इस दौरान एन.एस.एस. स्वयंसेवकों ने नाटिका के माध्यम से स्वच्छता अभियान पर संदेश दिया। गीतों के माध्यम से भक्ति और देशभक्ति का संदेश दिया।

सुन्दरकाण्ड, हनुमान चालीसा और भजन

कीर्तन के साथ नए साल की शुरुआत



भोपाल (काप्र)। श्रीराम परिसर हिनोलिया आलम रहवासियों ने नए साल की शुरुआत बेहद सकारात्मक तरीके से की है। सभी रहवासियों ने मिलकर सुन्दरकाण्ड पाठ का आयोजन किया। जिसमे सभी रहवासियों ने सुन्दरकाण्ड का आनंद प्राप्त, जिसमें अशोक राठोर की मंडली ने सुन्दरकाण्ड पाठ के साथ – साथ भजन कीर्तन और हनुमान चालीसा का आयोजन भी किया गया। सुन्दरकाण्डपाठ के बाद आरती कर कार्यक्रम का समापन किया गया। इसके बाद सभी रहवासियों ने जाने वाले साल को विदाई देते हुए आने

वाले साल का स्वागत किया, जिसमे बच्चे बड़े सभी लोगो ने मिलकर भाग लिया और सभी को शुभकामनाएं दी गई। सुंदरकांड पाठ का श्रवणकर पुण्य लाभ अर्जित किया। सुंदरकांड का पाठ करने वालों ने सभी रहवासियों को मंत्र मुग्ध कर नाचने गाने झूमने को मजबूर कर दिया था जिसमें सभी रहवासियों ने बढ़-चढ़कर हिस्सा लिया। प्रमुख रूप से अनिल सक्सेना, हृदय नारायण पांडे, पं. रोहित आनंद शास्त्री, रामजी नागेश, रामकृष्ण राठौर, शंकर काजानिया, राजू गुप्ता, डबली पटेल, उमा गौर, अंजू सुनीता, सनत नामदेव, संदीप जाटव, वैभव सिसोदिया, आदि उपस्थित रहे।

पुण्यतिथि पर वितरित किए कंबल

गंजबासौदा। पंचतत्व संरक्षण समिति के संस्थापक एवं प्रथम अध्यक्ष स्व. राजेश तनवानी की पुण्य स्मृति में पंचतत्व द्वारा शासकीय आयुर्वेद औषधालय में आंवले के पौधे का रोपण कर वर्ष 2025 की शुरुआत की तथा इस अवसर पर कंबल वितरित किए और 2 कार्टून दवाएं औषधालय में नि:शुल्क वितरण के लिए दिए गए, कंबल और औषधियां तनवानी परिवार ने उपलब्ध कराई, ज्ञात हो पूर्व में भी वर्ष 2011 में तनवानी की स्मृति में शासकीय अस्पताल के पीछे 40 पौधे लगाए गए थे जो आज पूर्ण रूप से विशाल वृक्ष बन गए हैं, स्व राजेश तनवानी को सभी उपस्थित लोगों ने याद कर उनको भावभीनी श्रद्धांजलि अर्पित की, इस अवसर पर आयुर्वेद औषधालय के डॉ. संजीव दोहारिया, राजीव श्रीवास्तव, पंचतत्व के अध्यक्ष सुरेंद्र सिंह दांगी, प्रमोद सिंह राजपूत, आदि सहित व्यापारी गण उपस्थित थे

क्षेत्रवासियों की सुख और समृद्धि के लिए नपा में गो

पूजन दिवस मनाया

सीहोर। एक जनवरी को नगर पालिका अध्यक्ष प्रिंस राठौर की पहल पर शहर के नगर पालिका हाल में बुधवार को नवाचार किया गया। इस मौके पर बड़ी संख्या में नगर पालिका के अधिकारियों, कर्मचारियों और अनेक पार्षदों की उपस्थिति में गो पूजन दिवस मनाया गया है। इस मौके पर कठका वाचक पंडित मोहित राम पाठक ने कहा कि नगर पालिका अध्यक्ष श्री राठौर की पहल सार्थक है जिन्होंने सुख और समृद्धि की प्रतीक गौ माता की पूजन कर नये साल आगमन किया है। इस मौके पर पूर्व नगर पालिका अध्यक्ष नरेश मेवाड़ा ने भी कहा कि केन्द्र और प्रदेश सरकार गो माता के लिए अनेक कल्याणकारी योजना चला रही है। गाय को हिन्दू मान्यताओं में बेहद महत्वपूर्ण माना गया है। गाय को गो माता भी कहा जाता है, गाय को मां का दर्जा दिया गया है। जिस प्रकार एक मां अपनी संतान को हर सुख देना चाहती है, उसी प्रकार गो माता भी सेवा करने वाले जातकों को अपने कोमल हृदय में स्थान देती हैं और उनकी हर मनोकामना पूरी करती हैं।

सिक्स लेन पर मेट्रो का प्रस्ताव आया तो बीच का डिवाइडर चौड़ा करेंगे

उज्जैन।

उज्जैन-इंदौर सिक्स लेन के लिए सड़क दोनों तरफ साइट क्लीयर होने लगी है। नए साल से हाईवे का काम शुरू होगा। प्रोजेक्ट पूरा होने की डेडलाइन जनवरी 2028 है। भविष्य में उज्जैन-इंदौर मेट्रो प्रोजेक्ट का प्रस्ताव आने पर मीडियन चौड़ा करेंगे। मौजूदा फोरलेन हाईवे को ही चौड़ा किया जाएगा। इसके लिए सड़क के दोनों तरफ मौजूदा दो लेन के अलावा एक-एक लेन और बनाई जाएगी। दोनों तरफ तीसरी लेन के लिए साइट क्लीयर की जा रही है। जहाँ अतिक्रमण थे, उन्हें भी हटाया जा रहा है।

एमपीआरडीसी से जुड़े सूत्रों के मुताबिक मेट्रो की तरफ से उन्हें इंदौर-मेट्रो लाइन इस सड़क पर बनाने को लेकर एजेंसी लिखित पत्राचार नहीं किया है। इंदौर-उज्जैन के बीच मेट्रो के लिए अभी फिजिबिलिटी सर्वे

की ही अनुमति मिली है। आगे जाकर यदि इसी आलाइनमेंट पर मेट्रो प्रोजेक्ट लाने का प्रस्ताव मिलता है तो मीडियन की चौड़ाई बढ़ा सकते हैं। इसके अतिरिक्त किसी बदलाव की संभावना नहीं है। एमपीआरडीसी द्वारा सिक्स लेन हाईवे प्रोजेक्ट की जो डीपीआर बनाई गई थी, उसी के अनुसार प्रोजेक्ट का निर्माण किया जाने वाला है। उज्जैन में सिंहस्थ 2028 को देखते हुए यह हाईवे बेहद अहम साबित होगा। इंदौर से उज्जैन के बीच करीब 55 किलोमीटर का सफर पूरा करने में अभी चार पहिया वाहन से एक से सवा घंटा लगता है। हाईवे तैयार होने पर यही सफर 40 से 45 मिनट में पूरा हो जाएगा। पूरे हाईवे पर 8 जगह फ्लायओवर व अंडरपास बनाने की योजना है। निर्माण एजेंसी को बैंक से फाइनेंशियल क्लोजर लेने के लिए एमपीआरडीसी ने 5 महीने का

समय दिया था, जो 15 जनवरी को समाप्त हो रहा है। इसके बाद कंपनी को अपॉइंटेड डेट दे दी जाएगी। इस दिन से कंपनी को 2 साल की अवधि में काम पूरा करके देना होगा। सिक्स लेन हाईवे पर 6 अंडरपास धरमपुरी बायपास, सांवेर बायपास का पहला छोर, सांवेर बायपास का अंतिम छोर, सांवेर में उलटे हनुमान मंदिर चौराहे पर, पंथ पिंपली और उज्जैन इंजिनियरिंग कालेज पर बनेंगे। वहीं 2 फ्लायओवर बनेंगे। इस रोड पर अभी इंदौर से उज्जैन के बीच आम दिनों में 30 से 40 हजार वाहन गुजरते हैं। त्योहार व अन्य खास मौकों पर वाहन संख्या 60 से 70 हजार तक पहुंच जाती है। सिंहस्थ तक इस पर ट्रैफिक फ्लो एक लाख वाहन के करीब होज रहेगा। ऐसे में सिक्स लेन हाईवे बहुत फायदेमंद साबित होगा। हाईवे की शुरुआत इंदौर के अरबिंदो अस्पताल से होगी।

कार्यालय भोपाल विकास प्राधिकरण भोपाल
क्रमिक 5072 /वीनिय /24 भोपाल दि.16.10.24
आम सूचना
सर्वसाधारण को सूचित किया जाता है, कि प्राधिकरण की साकेत नगर योजना में स्थित भवन क्र-82-ए सेक्टर-3-बी , श्रीमती सुशीला नेमा जॉन स्व. श्री सीताराम नेमा के नाम पर अंकित है। आवटी श्रीमती सुशीला नेमा का स्वर्गवास दि॰ 19/09/2020 को हो जाने के कारण उनके वारिसगण पुत्री श्रीमती प्रीति गुप्ता एवं पुत्र श्री राजीव नेमा संतान थी जिसमें श्री राजीव नेमा का स्वाभाविक दिनांक 05/11/2023 को होने के कारण श्रीमती मंजू नेमा कुमारी विदुषी नेमा श्री रुद्राक्ष नेमा एवं श्रीमती प्रीति गुप्ता के आवेदन पत्र के साथ मृत्यु प्रमाण पत्र, शपथ पत्र एवं अन्य दस्तावेज प्रस्तुत कर उक्त भवन अपने नाम पर नामांतरण करना चाहते है। यदि उक्त के संबंध में यदि किसी व्यक्ति / उत्तराधिकारी को कोई आपत्ति हो तो विज्ञापन प्रकाशित होने की दिनांक से 7 दिवस के अन्दर लिखित एवं साक्ष्य / दस्तावेजों के साथ अयोधलास्यकर्ता के समक्ष उपस्थित होकर आपत्ति / दवाा प्रस्तुत करें। उक्त समयवधि के पश्चात कोई भी दवाा / आपत्ति स्वीकार नहीं की जावेगी, एवं प्राधिकरण नियमानुसार कार्रवाही करने हेतु स्वतंत्र रहेगा।
राजस्व अधिकारी भोपाल विकास प्राधिकरण, भोपाल